

بِسْمِ اللَّهِ الرَّحْمَنِ الرَّحِيمِ

مَا شَاءَ اللَّهُ لَا قُوَّةَ إِلَّا بِاللَّهِ ط

بلاغت ۹/۱

یا حاجی

سلسلہ اعتقاد
۲۰

تعلیم الدین

ارشاد باری تعالیٰ
اللہ تبارک و تعالیٰ عزوجل ذوالجلال
والاکرام فرماتے ہیں کہ:

(۱) وَمَنْ أَحْسَنُ قَوْلًا مِمَّنْ
دَعَا إِلَى اللَّهِ وَعَمِلَ
صَالِحًا وَقَالَ إِنِّي
مِنَ الْمُسْلِمِينَ ۝
(حلقۃ السجدة: ۳۳)

اور اس سے بہتر کس کی
بات ہو سکتی ہے جو اللہ کی
طرف بلاتے اور نیک عمل
کھڑے اور کہے میں فرمانبردار
میں سے ہوں۔

(۲) كُنْتُمْ خَيْرَ أُمَّةٍ أُخْرِجَتْ
لِلنَّاسِ تَامِرُونَ
بِالْمَعْرُوفِ وَتَنْهَوْنَ
عَنِ الْمُنْكَرِ

تم لوگ اچھی جماعت ہو، کہ
وہ جماعت لوگوں کے لئے
ظاہر کی گئی ہے تم لوگ نیک

عَنِ الْمُنْكَرِ وَتَوْمُنُونَ بِاللَّهِ
 کاموں کو بتلاتے ہو اور بُری باتوں
 سے روکتے ہو اور اللہ پر ایمان لاتے ہو

(ال عمران: ۱۱۰)

(۳) وَلَتَكُنَّ مِنْكُمْ أُمَّتٌ
 اور تم میں ایک جماعت ایسی
 ہو نا ضرور ہے کہ خیر کی طرف
 بلا یا کریں اور نیک کاموں
 کے کرنے کو کہا کریں اور بُرے
 کاموں سے روکا کریں اور ایسے
 لوگ پورے کامیاب ہوں گے

(ال عمران: ۱۰۴)

(۴) ادْعُ إِلَى سَبِيلِ رَبِّكَ
 آپ اپنے رب کی راہ کی طرف
 علم کی باتوں اور اچھی نصیحتوں کے
 ذریعے سے بلائیے اور ان کی سزا
 اچھے طریقے سے سزا دیجئے

(النحل: ۱۲۵)

(۵) قُلْ إِنْ كُنْتُمْ
 آپ فرمادیجئے کہ اگر تم اللہ سے
 محبت رکھتے ہو تو تم لوگ میرا
 اتباع کرو اللہ تم سے محبت
 کرے لگیں گے اور وہ تمہارے

وَيَغْفِرْ لَكُمْ ذُنُوبَكُمْ

وَاللَّهُ غَفُورٌ رَحِيمٌ

سب گناہوں کو معاف کر دیتا

(ال عمران: ۳۱)

بڑی عنایت فرمائیوا لے ہیں

(۶) فَأَذْكَرُوا فِي أَنْكَرِكُمْ

پس تم مجھ کو یاد کرو میں تم کو یاد رکھوں

وَأَشْكُرُوا وَالِيَّ وَلَا تَكْفُرُونَ

گا اور میری نعمتوں کی شکر گزرا

(البقرة: ۱۵۲)

کر و اور میری ناسپاسی مت کرو

(۷) وَالَّذِينَ بَاهَلُط

اور جو لوگ ہماری راہ میں مشتیں

فِينَا لَنَهْدِيَنَّهُمْ

برداشت کرتے ہیں ہم ان کو

سُبُلَنَا وَإِنَّ اللَّهَ

اپنے رستے ضرور دکھا دیں گے

لَمَعَ الْمُحْسِنِينَ ۝

اور بیشک اللہ تعالیٰ ایسے

(العنكبوت: ۶۹)

خلوص والوں کیساتھ ہے

(۸) يَا أَيُّهَا الَّذِينَ آمَنُوا

اے ایمان والو! اسلام میں

ادْخُلُوا فِي السَّلَامِ

پورے پورے داخل ہو۔ اور

كَافَّةً وَلَا تَتَّبِعُوا

(فاسد خیالات میں پڑ کر شیطان

خُطُوبِ الشَّيْطَانِ

کے قدم بقدم مت چلو و قی وہ

إِنَّ لَكُمْ عَدُوًّا مُّبِينًا ۝

تمہارا اٹھلا دشمن ہے۔

(البقرة: ۲۰۸)

بِسْمِ اللَّهِ الرَّحْمَنِ الرَّحِيمِ

عاشاء اللہ والحق تبارک و تعالیٰ

یا قیوم

یا حی

قرآن رسول صلی اللہ علیہ وسلم

حضرت ابوسعید خدری رضی اللہ عنہ سے روایت ہے کہ :
حضور اقدس صلی اللہ علیہ وسلم کی خدمت میں عرض کیا گیا۔ کون سے
بندے سب بندوں میں درجے کے اعتبار سے سب سے بڑی
فضیلت رکھنے والے ہیں؟ حضور اقدس صلی اللہ علیہ وسلم نے فرمایا۔
”اللہ کا ذکر کثرت سے کرنے والے“ میں نے عرض کیا۔ یا رسول اللہ
صلی اللہ علیہ وسلم (کیا ان ذاکرین کا مرتبہ) اللہ کی راہ میں جہاد کرنے
والے سے بھی (بڑا ہے؟) حضور اقدس صلی اللہ علیہ وسلم نے فرمایا۔ اگر
اپنی تلوار کافروں اور مشرکین پر چلاتا رہے یہاں تک کہ ٹوٹ جاتے
اور خون سے رنگین ہو جاتے تب بھی اللہ کا ذکر کرنے والے اس
غازی سے مرتبے میں بڑے ہیں۔ (ترمذی شریف جلد دوم) ^{عربی}

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

عزیزِ مخلصی و مُجیبی!

سَلِّمَهُ اللَّهُ تَعَالَى

یوں تو اُمتِ مسلمہ کا ہر فرد مبلغ ہے تاہم اللہ سبحانہ اپنے جن بندوں کو اس دعوت کے لئے خاص کر لے ان کے لئے اس سے بڑی کوئی سعادت نہیں۔
داعی الی اللہ اور مصلحِ حقیقی کی سعی و قوم پر ہے۔

اول اصلاحِ نفس دوم اصلاحِ معاشرہ

دعوت تین امور پر مشتمل ہے:

اول امر بالمعروف دوم نہی عن المنکر سوم یادِ حق

یعنی جن باتوں کا حکم دیا گیا ہے کریں اور جن باتوں سے منع کیا گیا ہے باز رہیں اور ہر وقت ہر حال میں اللہ سبحانہ کی یاد میں مشغول رہیں یہ تینوں باتیں شریعت کا لب لباب طریقت کی اصل اور بلوغ المراد ہیں۔

معاشرہ انسانی اجتماع کا دوسرا نام ہے اس اجتماع میں افراد ایک دوسرے سے متاثر ہوتے ہیں یہ انسانی فطرت کا خاصہ ہے کہ یہ جعلی طور پر اثر پذیر ہے لہذا معاشرے کا ہر فرد شعوری یا غیر شعوری طور پر اپنے ماحول پر اثر انداز یا اثر پذیر ہے دوسرے لفظوں میں ہر فرد داعی بھی ہے اور مدعو بھی۔ اصلاحِ کُن بھی ہے اور اصلاحِ گیر بھی۔

فرد کی اصلاح دراصل معاشرہ کی اصلاح۔ اس کی تعمیر معاشرہ کی تعمیر اور اس کی تخریب معاشرہ کی تخریب ہے۔ لہذا فرد معاشرہ کی اصلاح کا ضامن اور ذمہ دار ٹھہرا۔ محض اصلاحِ نفس بھی تبلیغ کی منفعَل دعوت ہے یعنی فی نفسہ

اثر انداز ہے۔ **يَا حَيُّ يَا قَيُّوْمُ!**

آپ کے ایک ہاتھ میں قرآن اور دوسرے میں سنت رسول صلی اللہ علیہ وسلم ہو اور آپ اسے ذہن نشین کر لیں کہ نجات، قرب اور ولایت کا واحد ذریعہ اتباع شریعت پر ہی موقوف ہے۔

شریعت کے ضروری احکام حسب ذیل ہیں، ان پر چلیں۔

نفل عبادت مستحب ہے نہ فرض ہے نہ واجب۔ مگر جب کوئی نفل

عبادت ایک بار اختیار کر لی جاتے واجب اللادہا ہو جاتی ہے۔ جس بھی عمل

کو ایک بار اختیار کر لیں ہمیشہ کریں۔ کبھی ترک نہ کریں۔ آپ اپنے لئے دُعا

کریں کہ اللہ تعالیٰ آپ کو استقامت بخشیں۔ ایسی استقامت جو کبھی چھین نہ

سکے اور جسے کوئی چھین نہ سکے۔ **يَا حَيُّ يَا قَيُّوْمُ! آمین**

آپ جب بھی کسی قسم کی طہارت کریں مثلاً وضو کریں یا غسل یا تیمم کریں

تو اس طہارت کے بعد دو رکعت نفل پڑھیں۔ اسے تحیۃ الوضو

کہتے ہیں۔ اس طرح جب بھی کسی مسجد میں داخل ہوں بیٹھنے سے پہلے دو

رکعت نماز تحیۃ المسجد پڑھیں (مگر وہ اوقات کے سوا بعد نماز

فجر تا طلوع آفتاب، بعد از نماز عصر تا غروب آفتاب اور عین دوپہر نماز

کے لئے مگر وہ اوقات ہیں)

مغرب کی نماز کے فوراً بعد چھ یا بیس رکعت نفل پڑھیں۔ اسے

اقابین کی نماز کہتے ہیں۔ فجر کی نماز پڑھ کر اگر کوئی خاص مجبوری یا

سفر و پیش نہ ہو تو مسجد میں نماز کی جگہ بیٹھ کر سُورج نکلنے تک اپنا وظیفہ

پڑھتے رہنا کریں۔ سورج نکلنے پر دو رکعت نفل پڑھیں۔ گویا یہ نماز پڑھنے والا حج اور عمرے کا ثواب پاوے پھر اسی جگہ چار رکعت نفل اور پڑھیں اللہ سبحانہ تعالیٰ فرماتے ہیں ”اے بندے! پڑھ تو شروع دن میرے لئے چار رکعتیں، کفایت کروں گا میں تیرے لئے آخر دن تک؟“

اللہ تعالیٰ نے آدمی کو تین سو ساٹھ پڑیوں پر بنایا ہے جب سو کر اٹھتا ہے ہر پڑی پر صدقہ واجب ہوتا ہے **سُبْحَانَ اللَّهِ** کہنا صدقہ ہے۔ **الْحَمْدُ لِلَّهِ** کہنا صدقہ ہے **لَا إِلَهَ إِلَّا اللَّهُ** کہنا صدقہ ہے۔ **اللَّهُ أَكْبَرُ** کہنا صدقہ ہے **لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ** کہنا صدقہ ہے۔ **اَسْتَغْفِرُ اللَّهَ** کہنا صدقہ ہے اور چاشت کی دور رکعت ان سب کو کفایت کرتی ہیں۔

اگر سو سکے اور اللہ سبحانہ آپ کو توفیق دیں تو چار یا آٹھ یا بارہ رکعتیں چاشت کی نماز پڑھیں۔ جو شخص چاشت کی نماز کی بارہ رکعتیں پڑھتا ہے اللہ سبحانہ و تعالیٰ اس کے لئے جنت میں سونے کا محل بناتا ہے۔ نیز اس نماز کا پڑھنے والا کبھی فقیر (محتاج) نہیں ہوتا۔ جب دن ڈھلے یعنی ظہر سے پہلے زوالِ آفتاب کے بعد آسمان کے دروازے کھلتے ہیں اور یہ وقت عبادت کے لئے نہایت عمدہ ہے اس وقت چار رکعتیں پڑھیں گویا یہ نماز دن کی تہجد کی نماز ہے اس وقت ہر آدمی دنیاوی دھندوں میں مصروف ہوتا ہے یہ نماز اس سلسلہ عالیہ، قادریہ، مجددیہ میں پابندی سے پڑھی جاتی ہے۔

فرض عبادت

پانچوں فرض نمازیں باقاعدہ اور جہاں تک ہو سکے باجماعت پڑھیں
جماعت کی نماز کا ثواب اکیلے نماز پڑھنے سے ستائیس گنا زیادہ ہے
نماز کے تمام ارکان رکوع و سجود اچھی طرح ادا کریں۔

نماز جمعہ | جمعہ کی نماز پابندی سے پڑھیں کبھی ترک نہ کریں۔ جمعہ کے
دن غسل کریں۔ عمدہ لباس پہنیں۔ تیسرے ہو تو خوشبو لگا کر جمعہ میں

حاضر ہوں۔ جو سب سے پہلے مسجد میں آیا گویا اس نے اللہ کی راہ میں اونٹ
قربانی کیا دوسرے نے گویا گاتے قربان کی۔ تیسرے نے گویا بکری یا دنبہ قربان
کیا۔ چوتھے نے گویا مرغ قربان کیا اور پانچویں نے گویا اندھا۔ اس کے بعد عام
ثواب لکھا جاتا ہے جمعہ کی سنتیں پڑھ کر جمعہ کی نماز سے فارغ ہونے تک مسجد
میں کسی سے کوئی کلام نہ کریں۔ اللہ اللہ کرتے رہیں۔ تقریریں پھر خطبہ سنیں
نماز عصر | عصر کی نماز سے پہلے چار رکعت سنت (غیر مؤکدہ)
پڑھیں۔ اس کے پڑھنے والوں پر اللہ تعالیٰ رحمت،

نازل فرماتا ہے۔

نماز تہجد | اب اگر آپ دین میں ذرا سی اور رغبت فرمائیں تو دو اور
نمازیں جو تمام نفل نمازوں کے اعلیٰ درجہ رکھتی ہیں۔ پڑھیں اور وہ

رات کی نمازیں ہیں مثلاً تہجد کی نماز۔ جب تہجد کی نماز پڑھنا شروع کر لیں پھر
کبھی ترک نہ کریں۔ اس کی رکعتوں میں جو لمبی سورتیں یاد ہوں پڑھیں ورنہ قُلْ

هُوَ اللَّهُ أَحَدٌ، ہی پڑھ لیں۔ اس کی تعداد حسب طاقت خود ہی مقرر کر لیں۔ مثلاً ہر رکعت میں تین یا سات یا گیارہ یا اکیس یا چلتی دفعہ آپ آسانی سے اور ہمیشہ پڑھ سکیں پڑھنے کا معمول بنالیں۔ سورہ اخلاص کا ایک بار پڑھنا ایک تہائی قرآن کے برابر ہے اور جس نے اس سورت کو دس دفعہ پڑھا۔ اللہ سبحانہ اس کے لیے جنت میں ایک قصر بناتے ہیں اس نماز کا بہترین وقت بارہ بجے رات سے دو بجے تک ہے ویسے صبح صادق سے پہلے پہلے پڑھ سکتے ہیں صبح صادق کے وقت فجر کی دو سنتوں کے علاوہ کوئی اور نفل نماز نہ پڑھیں اس لئے کہ ان دو سنتوں کا ثواب زمین اور آسمان کو بھر دیتا ہے اگر کسی وجہ سے تہجد کی نماز یا کوئی رات کا وظیفہ نہ رہ جاتے تو دن کو ظہر کی نماز سے پہلے ادا کر لیں۔ گویا آپ نے رات ہی کو عین وقت پر ادا کیا۔

صَلَاةُ التَّسْبِيحِ

رات کی دوسری نماز صلوٰۃ التسبیح کی چار رکعتیں ہیں اس نماز کے لئے کوئی وقت مقرر نہیں ہے جب موقع ملے پڑھ لے جو صاحب روز پڑھنا چاہیں وہ تہجد سے پہلے پڑھنے کا اپنا معمول بنالیں یہ وقت اس نماز کے لئے اور وقتوں سے بہتر ہے اس لئے کہ اور وقت پر ہر کسی کو اس کی فراغت نہیں ہوتی۔ یہ نماز اس طرح پڑھیں — اس کی ہر رکعت میں سورہ فاتحہ اور ایک اور سورہ ایک ایک بار پڑھیں پھر کھڑے کھڑے،

پندرہ بار سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ کہیں۔ پھر رکوع کریں اور سُبْحَانَ رَبِّيَ الْعَظِيمِ کے بعد دس بار یہی کلمہ پڑھیں۔ پھر کھڑے ہوں اور سَبَّحَ اللَّهُ الْمَلِكُ الْحَمْدُ۔ رَبَّنَا لَكَ الْحَمْدُ کے بعد دس بار یہی کلمہ پڑھیں پھر سجدہ کریں۔ سجدہ میں سُبْحَانَ رَبِّيَ الْأَعْلَى کے بعد دس مرتبہ یہی کلمہ پڑھیں پھر سجدہ سے سر اٹھائیں اور دس بار یہی کلمہ پڑھیں۔ پھر دوسرا سجدہ کریں اور سُبْحَانَ رَبِّيَ الْأَعْلَى کے بعد دس بار یہی کلمہ پڑھیں۔ پھر سجدہ سے سر اٹھائیں اور دس بار یہی کلمہ پڑھیں۔ یہ ایک رکعت میں پچھتر مرتبہ ہوا۔ اسی طرح ہر رکعت میں پڑھیں اور یہ کل چار رکعتوں میں تین سو مرتبہ ہوا اگر اللہ سبحانہ آپ کو توفیق دیں تو اسے ہر روز پڑھیں۔ اگر ہر روز نہ پڑھ سکیں تو ہفتہ میں ایک بار پڑھیں۔ یا مہینہ میں ایک بار پڑھیں۔ (اگر یہ بھی نہ ہو سکے تو) سال میں ایک بار پڑھیں۔ یا پھر عمر بھر میں (ضرور) ایک بار پڑھیں۔ اس کے پڑھنے سے تمام گناہ چھوٹے ہوں یا بڑے محسفی ہوں یا ظاہری عہد ہوں یا سہوا۔ سب کے سب اللہ تبارک و تعالیٰ معاف فرمادیتے ہیں۔ نیز رُوح کی بلندی کے لئے اس نماز کا پڑھنا انب معمول ہے۔ یہ مستند مرد وجہ نفل نمازیں ہیں۔ اللہ تعالیٰ ہمیں اور آپ کو ان کے پڑھنے کی توفیق بخشے! آمین

نماز پڑھ چکنے کے بعد

نماز پڑھ چکنے کے بعد جب تک آدمی اپنی نماز کی جگہ پر بیٹھا اللہ کرتا رہتا ہے فرشتے اس کے لئے دعائیں کرتے رہتے ہیں اور اللہ کی رحمت اس پہ نازل ہوتی رہتی ہے اگر آپ کاروباری ہیں یا کسی جگہ ملازم ہیں اور نماز کے بعد اطمینان سے اپنی جگہ بیٹھ نہیں سکتے تو نماز پڑھ چکنے کے بعد اپنے کام پر جاتے ہوئے چلتے چلتے پڑھیں۔ اور ان کا پڑھنا کوئی مشکل نہیں اور کسی کو بھی مشکل نہیں۔ ہر قسم کا آدمی ہر حال میں آسانی سے پڑھ سکتا ہے سورہ فاتحہ ایک بار، آیتہ الکرسی ایک بار۔ آیت شہادۃ ایک بار (شَهِدَ اللَّهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُو الْعِلْمِ قَائِمًا الْقِسْطِ لَا إِلَهَ إِلَّا هُوَ الْعَزِيزُ الْحَكِيمُ) آیت نبوت ایک بار (قُلِ اللَّهُمَّ مَلِكُ الْمَلِكِ نُورُ الْمَلِكِ مَنْ تَشَاءُ وَتَنْزِعُ الْمَلِكُ مِنْ تَشَاءُ وَتُعْزِلُ مَنْ تَشَاءُ وَتُعْزِلُ مَنْ تَشَاءُ مِنْ تَشَاءُ عَلَى كُلِّ شَيْءٍ قَدِيرٌ) آمین !

اگر کوئی اس آیت کو سات بار پڑھے تو اس کی برکت سے اگر مقرر ہو تو قرصے سے نجات ملے۔ جب یہ سورتیں نازل ہونے لگیں، عرش سے لپٹ گئیں، کہنے لگیں الہی تو ہمیں ان بندوں پر بھیج رہا ہے جو تیری

نافرمانی کریں گے۔ اللہ تعالیٰ نے فرمایا جو ہر نماز کے بعد ایک بار تہاری تلاوت کرے گا مجھے اپنی عزت و جلال کی قسم! میں ستر بار اس کی طرف مہر کی نگاہ سے دیکھوں گا اور ستر حاجتیں پوری کروں گا اور بخش دوں گا۔ اس کے بعد قُلْ هُوَ اللَّهُ أَحَدٌ (پوری سورۃ) دس بار پڑھیں۔ اس کے پڑھنے والے کو اللہ تعالیٰ قیامت کے دن فرماتے گا "تو جنت میں جس در سے چاہے داخل ہو" پھر سورۃ فتیٰ ایک بار، سورۃ والتاس ایک بار پڑھیں۔

یہ تسبیحات ہر نماز کے بعد پڑھیں۔

سُبْحَانَ اللَّهِ ۳۳ بار الْحَمْدُ لِلَّهِ ۳۳ بار اللَّهُ أَكْبَرُ ۳۳ بار
 لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ
 وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ ابار
 جو شخص ہر نماز کے بعد سو دفعہ یہ کلمات کہے اس کے گناہ بخش دیتے جاتے ہیں اگرچہ دریا کے جھاگ کے برابر ہوں۔ یعنی بہت زیادہ اگر اس سے زیادہ وقت ہو یا رغبت ہو تو پھر یہ کلمات اور پڑھیں۔
 سُبْحَانَ اللَّهِ ۱۰۰ بار اللَّهُ أَكْبَرُ سو بار لَا إِلَهَ إِلَّا اللَّهُ سو بار
 الْحَمْدُ لِلَّهِ سو بار۔

يَا حَيُّ يَا قَيُّوْمُ

یہ اسم اعظم میرا اور یہاں کے ہر عقیدت مند طالبِ حق کا اسمِ ربی

اور فریاد رک ہے اس سلسلہ عالیہ میں اس کا کثرت سے ورد کیا جاتا ہے آپ اس
 اِسْمِ اعْلَمِ يَا حَيُّ يَا قَيُّوْمُ کو ۱۱ بار باقاعدہ پڑھیں۔ چند بار سجدے
 میں بھی ضرور پڑھیں۔ جو صاحب اللہ کے ذکر کیلئے فارغ ہو، وہ اِسْمِ اعْلَمِ
 يَا حَيُّ يَا قَيُّوْمُ کو اس سے زیادہ بار پڑھے مثلاً تین سو بار یا پانچ سو
 بار یا گیارہ سو بار، یا تین ہزار بار، یا گیارہ ہزار بار یا جتنی بار اللہ آپ کو توفیق دے
 یہاں تک کہ لاکھ بار روز پڑھے۔

یہاں تک فرض اور نفل نمازیں اور جو کچھ بھی آپ نے نمازوں کے بعد پڑھنا
 ہے ختم ہوا۔ لکھنے اور پڑھنے میں یہ بہت کچھ لکھا گیا ہے۔ لیکن کرنے میں یہ معمولی
 کام ہے اسے ہر مصروفیت کا آدمی اگر ذرا سی بھی ہمت کرے تو نہایت آسانی
 سے ہر روز کر سکتا ہے اب آپ حضور اقدس و اکمل صلی اللہ علیہ وسلم پر کوئی
 سارود و سلام بھیجیں۔

مندرجہ ذیل یہاں کے چنے ہوتے درود شریف ہیں ان سب کو یاد کریں
 اور باقاعدگی سے پڑھیں۔ اس لمبی عبارت کو دیکھ کر نہ گھبراتیں، یہ گھنٹوں کا نہیں
 منٹوں کا کام ہے ان کے فضائل کسی کے بھی احاطہ تحریر میں نہیں آسکتے۔

الصَّلَاةُ الشَّرِيفُ

بعد ہر نماز صلوٰۃ الایسیہ والاستغفار
 اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا وَمَوْلَانَا وَحَبِيبِنَا
 مُحَمَّدٍ النَّبِيِّ الْأُمِّيِّ

وَعَلَىٰ إِلَهِهَا وَأَصْحَابِهَا وَعَثْرَتِهَا بِعَدَدِ كُلِّ مَعْلُومٍ لَكَ وَبِعَدَدِ
خَلْقِكَ وَرِضَىٰ نَفْسِكَ وَزِينَةِ عَرْشِكَ وَمَدَادِ كَلِمَاتِكَ
اسْتَعْفِرُ اللَّهُ الَّذِي لَا إِلَهَ إِلَّا هُوَ الْحَيُّ الْقَيُّومُ وَأَتُوبُ إِلَيْهِ
يَا حَيُّ يَا قَيُّومُ ۝ ۲۱ بار

اللَّهُمَّ صَلِّ عَلَى سَيِّدِنَا مُحَمَّدٍ بِحَرِّ أَنْوَارِكَ وَمَعِينِ
أَسْرَارِكَ وَلِسَانِ حُجَّتِكَ وَعُرْوَةِ مَمْلَكَتِكَ وَإِمَامِ
حَضْرَتِكَ وَطِرَازِ مُلْكِكَ وَخَزَائِنِ رَحْمَتِكَ وَطَرِيقِ
شَرِيعَتِكَ الْمُتَلَدِّ فِي بَتَوْحِيدِكَ إِسْنَانِ عَيْنِ الْوُجُودِ
وَالسَّبَبِ فِي كُلِّ مَوْجُودٍ عَيْنِ أَعْيَانِ خَلْقِكَ
الْمُتَقَدِّمِ مِنْ تَوْبِ ضِيَائِكَ صَلَوةً تَدُورُ بِدَوَامِكَ
وَتَبْقَىٰ بِبَقَائِكَ لَا مَتَّهَىٰ لَهَا دُونَ عِلْمِكَ
صَلُوةً تُرَضِيكَ وَتُرَضِيهِ وَتَرْضَىٰ بِهَا عَنَا
يَا رَبَّ الْعَالَمِينَ ۝ ۲۱ بار

اللَّهُمَّ صَلِّ عَلَى سَيِّدِنَا مُحَمَّدٍ عَدَمًا فِي
عِلْمِ اللَّهِ صَلُوةً دَائِمَةً بِدَوَامِ مُلْكِ اللَّهِ ۝ ۲۱ بار
اللَّهُمَّ صَلِّ عَلَى سَيِّدِنَا مُحَمَّدٍ وَسَيِّدِنَا آدَمَ
وَسَيِّدِنَا نُوحٍ وَسَيِّدِنَا إِبْرَاهِيمَ وَسَيِّدِنَا مُوسَىٰ
وَسَيِّدِنَا عِيسَىٰ وَمَا بَيْنَهُمْ مِنَ النَّبِيِّينَ وَالرُّسُلِينَ
صَلُواتِ اللَّهِ وَسَلَامِهِ عَلَيْهِمْ أَجْمَعِينَ ۝ ۳ بار

اللَّهُمَّ صَلِّ عَلَى بَدْرِ التَّمَامِ ط
 اللَّهُمَّ صَلِّ عَلَى نُورِ الظَّلَامِ ط
 اللَّهُمَّ صَلِّ عَلَى مِفْتَاحِ دَارِ السَّلَامِ ط
 اللَّهُمَّ صَلِّ عَلَى الشَّفِيعِ فِي جَمِيعِ
 الْأَنَامِ ط ۱۳ بار

جَزَىٰ ۞ اللَّهُ عَنَّا مُحَمَّدًا مَا هُوَ أَهْلُهُ
 ” اے اللہ جنرا نے ہماری طرف سے حضرت محمد
 (صلی اللہ علیہ وسلم) کو جس کے وہ اہل ہیں۔“!

حضرت ابن عباس رضی اللہ عنہما سے روایت ہے کہ حضور اقدس صلی اللہ علیہ وسلم نے فرمایا، جو شخص کہے — جَزَىٰ اللَّهُ عَنَّا مُحَمَّدًا مَا هُوَ أَهْلُهُ تو اس کا ثواب ستر فرشتوں کو ہزاروں تک	عَنِ ابْنِ عَبَّاسٍ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَالَ جَزَىٰ اللَّهُ عَنَّا مُحَمَّدًا مَا هُوَ أَهْلُهُ
--	---

اَتَعَبَ سَبْعِينَ كَاتِبًا
 مشقت میں ڈالے گا یعنی وہ ہزار
 دن تک اس کا ثواب لکھتے لکھتے
 تھک جائیں گے۔

(رواہ الطبرانی فی الکبیر والوسط) الرغیب والترغیب
 ج ۲ ص ۵۰۴

فجر اور عصر کی نمازوں کے بعد

جو صاحب دنیاوی امور میں مصروف ہیں اور مسجد میں یا گھر میں
 بیٹھ کر اللہ اللہ نہیں کر سکتے تو وہ چلتے پھرتے ان کلمات کا ورد کریں۔

اعُوذُ بِاللّٰهِ السَّمِيعِ الْعَلِيمِ مِنَ الشَّيْطَانِ الرَّجِيمِ ۳ بار
 سورۃ حشر کی آخری سہ آیات ۳ بار۔ جس نے ان کو پڑھا ستر ہزار
 فرشتے اس کی مغفرت کی دُعا کرتے ہیں اور اگر وہ اسی دن یارات میں مر
 جائے۔ شہید مرے اور شیطان سے محفوظ رکھا جائے۔

سُوْرَةُ اٰخْلَاصِ ۳ بار، سُوْرَةُ فُلْقِ ۳ بار، سُوْرَةُ نَاسِ ۳ بار،

سُبْحَانَ اللّٰهِ وَبِحَمْدِهِ ۱۰۰ بار

حضور اقدس صلی اللہ علیہ وسلم نے فرمایا جو شخص فجر اور عصر کے وقت
 سُبْحَانَ اللّٰهِ وَبِحَمْدِهِ ۱۰۰ بار پڑھے۔ اس سے بہتر عمل لے
 کر قیامت میں کوئی حاضر نہیں ہوگا۔ مگر وہ جس نے اسے زیادہ پڑھا ہو
 یہ کلمہ اللہ سبحانہ کو محبوب، فرشتوں کی تسبیح اور گناہوں کو معاف کرانے والا

ہے اگرچہ سمندر کی جھاگ سے بھی زیادہ ہوں اور اس کی بدولت اللہ
 اپنی مخلوق کو روزی تقسیم فرماتے ہیں سبحان اللہ وبحمدہ شوبارگن کر
 پڑھ لیں پھر چلتے پھرتے کاروبار کرتے سبحان اللہ وبحمدہ کہتے رہیں اسی
 طرح سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ
 ۱۰۰ بار

بِسْمِ اللَّهِ الرَّحْمَنِ الرَّحِيمِ

ہم سے پہلے کسی امت پر ہمیشہ کے لئے اور پوری یہ نازل نہیں ہوئی
 اس کے فضائل و برکات کوئی کیونکر لکھ سکتا ہے تمام آسمانی کتابوں کا پخوڑ
 قرآن کریم میں اور سارے قرآن کریم کا سورۃ فاتحہ میں اور ساری فاتحہ کا
 بسم اللہ الرحمن الرحیم میں، اور ساری بسم اللہ شریف کاتب کے
 نیچے جو نقطہ ہے اس میں ہے حضرت علی المرتضیٰ کرم اللہ وجہہ نے کہا،
 وہ نقطہ میں ہوں۔ جب یہ نازل ہوتی دریاؤں نے شور مچایا، ہوائیں پورب
 کی طرف چلیں، جانوروں نے کان لگائے، شیطان بحیم پر ہتھ بڑھاتے گئے
 شیطان نے سر پر خاک ڈالی اور اللہ نے اپنی عزت و جلالت کی قسم کھائی۔
 کہ جس کام و کلام میں میرا یہ نام لیا جاتے گا برکت ہوگی جس بیمار پر پڑھا
 جائے گا شفا ہوگی۔ جو اسے پڑھے گا جنت میں جائے گا۔

جنت میں کل چار پانی کے حوض ہیں ایک پر لکھا ہے ”بسم“ دوسرے
 پر ”اللہ“ تیسرے پر ”الرحمن“ اور چوتھے پر ”الرحیم“ ان سے انواع و

اقسام کے مشروبات کی نہریں جاری ہوں گی جو جنتیوں کے ساتھ ساتھ ہیں
 گی جس قسم کی شے جب بھی کوئی پینا چاہے گا پنی سکے گا غرضیکہ بسم اللہ
 شریف عاشقوں، مشتاقوں اور طالبوں کے سینوں کا نور، پشت پناہ،
 ہر شر سے بچانے والی، حذر اور ہر منزل پر پہنچانے والی مشعل راہ ہے
 آپ اسے تکیہ کلام بنالیں اور ہر کام و کلام سے پہلے بسم اللہ شریف کہنا
 لازم قرار دے لیں یہاں تک کہ چلتے پھرتے، اٹھتے بیٹھتے، سوتے
 جاگتے، کھاتے پیتے، غرضیکہ ہر وقت ہر حال میں جب بھی کچھ کہنے یا کرنے
 لگیں بسم اللہ الرحمن الرحیم سے شروع کریں۔ اسے کہہ کے دیکھیں اور اسے
 پڑھ کے دیکھیں اسے جس نے بھی پڑھا اور جب بھی کسی نے پڑھا ہر مشکل
 حل ہوتی۔ اس سلسلہ عالیہ میں اسے نہایت باقاعدگی اور کثرت سے پڑھا
 جاتا ہے مثلاً فجر اور عصر کے وقت ۱۱۱ بار، یا ۳۰۰ بار، یا ۵۰۰ بار یا ۸۶۴ بار
 یا ۱۰۰۰ بار، اس کی قرأت آپ کے وجود سے سستی، ناداری، بیماری اور کس
 وغیرہ کو جلا دے گی۔ اس کی جگہ رحمت و برکت کی لہریں دوڑا دے گی۔
 ماشاء اللہ اس کے ساتھ ایک اور جلیل القدر کلمہ والستہ ہے اور وہ ہے
 لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ یہ کلمہ اس
 امت کے لئے عرش کے نیچے ایک خزانہ ہے اس کا قاری کبھی مہل نہیں ہوتا
 اس میں ننانوے مرضوں کی دوا ہے جس میں ادنیٰ درجے کا مرض جنوں ہے
 یہ نقصان کی مترسوں کو دود کرتا ہے جس سے ادنیٰ اقسامِ افلاس ہے شیطان
 کے لئے ایک حصار ہے جسے وہ کبھی پھانڈ نہیں سکتا اور شیطان بغیر چھری

کے بلاک ہوتا ہے جب بندہ اس کلمے کو کہتا ہے اللہ تعالیٰ فرماتے ہیں میرے بندے نے سچ کہا۔ میرا بندہ بری ہوا۔ اطاعت گزار ہوا۔ اس نے اپنے تمام امور اور معاملات مجھے سونپ دیے۔

حضرت اقدس صلی اللہ علیہ وسلم نے جب حضرت علی المرتضیٰ کرم اللہ وجہہ کو خیبر کے میدان کو بھیجا۔ یہی فرمایا کہ اگر کسی بھنور میں پھنس جا تو کہنا۔

بِسْمِ اللّٰهِ الرَّحْمٰنِ الرَّحِیْمِ وَلَا حَوْلَ وَلَا قُوَّةَ إِلَّا بِاللّٰهِ الْعَلِیْمِ الْعَظِیْمِ

حضرت سرکارِ غوث الاعظم محبوبِ سبحانی اور حضرت بدر الدین امام ربانی مجدد الف ثانی نے بھی اپنی تعلیماتِ طریقت میں انہی دو کلمات کو سراہا۔ اس کے پڑھنے کی تعداد بھی وہی ہے جو اوپر درج ہے اور اسے ہر دو طریقوں سے پڑھنا درست ہے۔ علیحدہ علیحدہ بھی اور دونوں کو ملا کر بھی۔ دونوں کو ملا کر پڑھنا رفع و اعلیٰ ہے۔ آپ اسے پڑھیں اور ان میں فکرم کریں۔ یعنی غور سے سوچیں۔ آپ کے دل میں علوم و فنون کے وہ زور و نکات وارد ہوں گے جو کسی اور طریقے سے کبھی وارد ہو ہی نہیں سکتے۔

يَا حَيُّ يَا قَيُّوْمُ ! اَلْحَمْدُ لِلّٰهِ !

اللہ سبحانہ آپ کو ان دو کلمات کے حقیقی فیوض سے فیض یاب کرے۔ آمین۔ یہی کلمات معرفت کی اصل ہیں اور یہی کلمات عظیم المعرفت ہیں۔ آپ اسے پڑھ کے دیکھیں آپ کے جملہ شکوک رفع ہو جائیں گے۔ اِنْ شَاءَ اللّٰهُ

تلاوت القرآن لعظیم

فَضْلًا قرآن میں سے ایک حرف پڑھنے سے دس نیکیوں کا ثواب ملتا ہے مثلاً آپ نے ایک بار سورۃ فاتحہ پڑھی تو آپ نے گویا چودہ سو نیکیاں حاصل کیں اور صرف الف کہا تو دس نیکیاں حاصل کیں۔ نماز کے بعد بہترین عبادت قرآن کی تلاوت ہے۔ مہینے میں ایک قرآن ختم کریں اس کے علاوہ جن سورتوں کو صبح و شام اور رات کو پڑھنے کے لئے فرمایا گیا ہے ان میں سے جس قدر آپ باقاعدگی سے روزانہ پڑھ سکیں۔ پڑھا کریں۔ قرآن کی تلاوت سے جو نور پیدا ہوتا ہے وہ فرشتوں کی غذا ہے جس سورت کو ایک بار شروع کر لیں پھر ترک نہ کریں، صبح و شام اور رات کو قرآن کا پڑھنا مشکل نہیں۔ تردد و مشکل ہے موجودہ عادت کو بدل کر اس طرف لانا مشکل ہے ورنہ رات کو کھانا کھا چکنے کے بعد ان سورتوں کی تلاوت کا اہتمام کیا جاتے یعنی بتی جلاتی جاتے اور گھر میں اگر چہ کتنا ہی چھوٹا ہو کوئی ایک چھوٹی سی جگہ قرآن کی تلاوت کے لئے وقف کر دی جاتے۔ پھر ان کا پڑھنا کوئی مشکل نہ ہوگا۔ رات کی سورتیں یہ ہیں مغرب کی نماز سے سونے تک جب بھی کسی کو کوئی موقع ملے پڑھ لے عشاء کی نماز کے آگے پیچھے پڑھنے کی کوئی پابندی نہیں۔ اگر کسی دن کہیں آنا جانا ہو اور مغرب اور عشاء غیر معمولی حالات میں پڑھنی پڑیں تو یہ سورتیں عصر کی نماز کے بعد بھی پڑھی جاسکتی ہیں۔ رات کو اتنا قرآن پڑھنا ضروری

ہے اگر آپ قرآن نہیں پڑھ سکتے تو پڑھنا سیکھیں اور کسی دوست سے ان سورتوں کو یاد کریں۔

اٰمَنَ الرَّسُوْلُ

یعنی سورۃ بقرہ کی آخری دو آیتیں، جو اسے پڑھتا ہے گویا اس نے ساری رات قیام کیا اور ہر بری چیز سے پناہ میں رکھا جاتا ہے آل عمران کا آخری رکوع جس نے اسے پڑھا۔ گویا رات بھر اللہ تعالیٰ کی عبادت کرتا رہا

سُوْرَةُ الْمَلِكِ

یہ اپنے قاری کو قبر کے غدا بے بچانے والی ہے۔

سُوْرَةُ التَّوْحِيْدِ

یہ قبر میں اپنے قاری کی سفارش کرنے والی اور اللہ تعالیٰ سے جھگڑنے والی ہے یہاں تک کہ وہ بخش دیا جاتے۔ آپ کو دراصل مرنا یا نہیں ورنہ جان دے کر بھی اور ہر قیمت پر قبر کے اس امید افزا توشے کو کبھی ماتھ سے جانے نہ دیتے۔ روز پڑھتے یا پڑھوا کر سُنتے۔ اگر ایسا کرتے پڑھنے اور سُنتے والوں دونوں کے عمل سے کم و زوں متاثر ہوتے۔

سُوْرَةُ وَاٰفِئْتَا

جو اسے روز رات کو پڑھے اسے کبھی فاقہ نہ ہو۔

سُوْرَةُ دُخٰنِ

اس کے پڑھنے والے کے لئے ستر ہزار فرشتے رات بھر مغفرت کی دعائیں مانگتے رہتے ہیں۔

سُورَةُ يٰسٓ

جو رات کو پڑھے وہ اس حال میں صبح کھتا ہے کہ بخش دیا جاتا ہے
سورۃ یس، دخان اور ملک کے بارے میں ایک واقعہ مشہور ہے کہ ایک
بزرگ فجر کی نماز کے لئے گھر سے نکلے تو دیکھا کہ کسی جزیرے میں ہیں، سارا
دن حیران رہے۔ صبح دیکھا کہ ایک آدمی سمندر کی سطح پر بیٹھا چلا جا رہا ہے
انہوں نے اس سے اپنا حال بیان کیا۔ اس نے پوچھا۔ تو کون سی امت کا آدمی
ہے؟ انہوں نے کہا۔ حضور اقدس و اجل جناب رسول اکرم و اجل اعلیٰ و طہر
صلی اللہ علیہ وسلم کا امتی ہوں۔ اس نے کہا۔ تو سورۃ یسین، دخان و ملک پڑھ
ہر خوف سے نڈر، ہر بلا سے محفوظ اور شکم سیر رہے گا۔ پوچھا تو کون ہے؟
کہا۔ ”میرے پیچھے ایک اور آتا ہے اس سے پوچھنا۔“

دوسرے دن دیکھا۔ ایک اور آدمی اسی طرح پانی کی سطح پر بیٹھا چلا جا رہا
ہے۔ اسی طرح سوال و جواب کے بعد اس نے بھی کہا سورۃ یسین، دخان
اور ملک پڑھ۔ ان کی برکت سے تو کسی ناگہانی آفت میں مبتلا نہ ہوگا۔ ہر خوف
سے نڈر رہے گا اور ہمیشہ شکم سیر رہے گا۔ اس سے بھی یہی پوچھا۔ تو کون ہے؟
اس نے کہا ”میرے پیچھے ایک اور آ رہا ہے اس سے پوچھنا۔“

تیسرے دن وہ تیسرا آدمی سمندر کی سطح پر بیٹھا دوڑا جا رہا تھا۔ حالانکہ سمندر
کا پانی ساکن ہوتا ہے۔ اس سے بھی یہی سوال و جواب ہوتے۔ اس نے کہا
تو سورۃ یسین دخان اور ملک کیوں نہیں پڑھتا۔ اور کہا کہ ہم فرشتے ہیں کسی
سمندر سے ایک مچھلی اس سمندر میں آگئی جس نے تمام ری مخلوق میں مچھلی مچھا

رکھی ہے اللہ تعالیٰ کے حکم سے ہم اس مچھلی کو جس سمندر سے وہ آئی ہے
 واپس لے جا رہے ہیں پر سوسوں جو تجھے ملا وہ اس مچھلی کے سر پر بیٹھا تھا اور
 کل والا اس کی کمر پر۔ اور میں اس کی ڈم پر ہوں۔ یہ کہہ کر وہ چلا گیا۔
 اس اللہ کے بندے نے وہاں بیٹھ کر سورۃ یٰسین دہان اور ٹکپٹی مٹی
 تو دیکھا وہ اپنے حجرے میں تھے۔

یہ تینوں سورتیں اس سلسلہ عظیمیں نہایت پابندی اور اہتمام سے پڑھی جاتی
 ہیں۔ اللہ تعالیٰ آپ کو اور سب مسلمانوں کو ان سورتوں کی باقاعدہ تلاوت پر
 مداومت عطا فرماتے۔ آمین۔

ان سورتوں کے علاوہ دوسری سورتیں جن کا رات کو پڑھنے کا
 حکم ہے یہ ہیں۔

بنی اسرائیل۔ جب تک حضور اقدس صلی اللہ علیہ وسلم اسے پڑھنے
 لیتے۔ رات کو نہ سوتے۔

حدید۔ حشر۔ صف۔ جمعہ۔ تغابن۔ اعلیٰ۔ انشراح۔ قدر زلزال
 اور کوثر۔

پھر جب سونے کے لئے تیار ہو، وضو کر دو، نفل پڑھو اور لیٹ جاؤ۔ ایسی
 راحت سے رات بسر ہوگی کہ الحمد للہ! سونے سے پہلے لیٹے لیٹے
 سورۃ فاتحہ ایک بار۔ سورۃ اخلاص ایک بار۔ سورۃ البقرہ شروع تا
 منظرین ایک بار۔ آیتہ الکرسی تا خالد بن ابی بکر ایک بار۔ سورۃ البقرہ کی آخری تین
 آیتیں یعنی لِلّٰهِ مَا فِي السَّمٰوٰتِ وَمَا فِي الْاَرْضِ تا اخیر سورۃ

ایک بار۔ سورۃ کافرون ایک بار۔ سورۃ اخلاص تین بار۔ فلق ۳ بار۔ ناس ۳ بار۔
 سبحان اللہ ۳۳ بار۔ الحمد للہ ۳۳ بار۔ اللہ اکبر ۳۲ بار۔ اَسْتَعْفِرُ
 اللّٰهَ الَّذِي لَا إِلَهَ إِلَّا هُوَ الْحَيُّ الْقَيُّومُ
 وَاتُوبُ إِلَيْهِ۔ ۳ بار اور پھر اللہ اللہ کہتے سو جاؤ۔

یہ لکھنے میں لمبا چوڑا وظیفہ نظر آتا ہے پڑھنے میں ٹٹوں کا کام ہے
 اسے ہر کوئی ہر روز آسانی سے پڑھ سکتا ہے اسے خوب یاد رکھیں۔
 کہ آپ کی زندگی کا وہی قیمتی وقت ہے جو اللہ کے ذکر میں گزرا۔ اور اگر آپ
 رات کو سوتے وقت اللہ کی یاد نہیں کریں گے تو اللہ کی یاد کی بجائے،
 فضولیات میں رہیں گے۔ اللہ کرے آپ کا کوئی وقت فضول کاموں میں
 کبھی ضائع نہ ہو۔ فضول قصے سُنے سُنانے کی بجائے اللہ کا ذکر کریں۔

سونے کا مستون طریقہ

رات کو سوتے وقت قبلہ رُخ دائیں کر ڈٹ پر لیٹ کر دائیں ہتھیلی
 پر سر رکھ کر سوتیں اور سونے سے پہلے اور بیدار ہو کر سورۃ اخلاص، فلق اور
 ناس کو پڑھتے کو اپنے اوپر لازم جانیں۔ مثلاً تین یا سات یا گیارہ یا اکیس
 یا اکتالیس یا ایک سو گیارہ۔ یہ تعداد آپ کی رہنمائی کے لئے لکھ دی ہے
 اور ہر قسم کی استطاعت اور ذوق کے لوگوں کو لاگو ہے پھر اللہ اللہ کرتے
 سو جائیں۔ اللہ کرے آپ کا سونا اللہ ہی کی عبادت میں گزرے۔ پھر اٹھ
 کر تہجد کی نماز پڑھیں اور اس حال میں سو کر اٹھنا کوئی مشکل نہیں۔

تہجد سے لے کر چاشت تک قرآن کریم کی یہ سورتیں تلاوت کریں
 منزل گیارہ بار۔ یہ سورت اس سلسلہ عالیہ میں نہایت باقاعدگی
 سے پڑھی جاتی ہے۔

سُورَةُ طه، یس

اللہ تعالیٰ نے دنیا کو پیدا کرنے سے ایک ہزار سال پہلے ان سورتوں
 یعنی طہ، یس کو پڑھا۔ فرشتوں نے جب منا تو کہا مبارک ہے وہ قوم
 کہ جس پر نازل ہوگا یہ قرآنِ خوشخبری ہے ان دلوں کو جو اسے یاد کریں گے
 اور خوشحالی ہے ان زبانوں کی جو اسے پڑھیں گی۔

جو آدمی صبح کے وقت یس پڑھتا ہے اس کی حاجتیں پوری کی جاتی
 ہیں ایک بار یس پڑھنے کا ثواب دس بار قرآن کریم پڑھنے کے برابر ہے
 اور یہ سورۃ قرآن کریم کا دل ہے۔

قیامت کے دن حساب کتاب ہو چکنے کے بعد قرآن حکیم اٹھایا جائیگا
 اور یہی دونوں سورتیں طہ اور یس جنتیوں کا قرآن ہوگا۔ الحمد للہ
 گویا یہی دونوں سورتیں قرآن کریم کی ابتدا اور یہی انتہا ہیں۔

سُورَةُ فَتْح

حضور اقدس صلی اللہ علیہ وسلم کو یہ سورۃ ہر شے سے جس
 پر کہ سُورج چمکا۔ محبوب ہے!

سُورَةُ رَحْمٰن

ہر شے کی زینت ہے قرآن کریم کی زینت سورۃ رحمن ہے۔

سورۃ نوح، سورۃ مدثر، سورۃ دہر، سورۃ مرسلات، سورۃ الکوہر،
سورۃ الانفطار اور سورۃ الانشقاق۔

سُورَةُ الْأَعْلَىٰ

یہ سورت حضور اقدس صلی اللہ علیہ وسلم کو محبوب ہے۔

سورۃ الفجر

سُورَةُ الْعَلَقِ

یہ سورۃ قرآن کریم کی پہلی سورۃ ہے جو اتری۔ اسے ایک یا تین یا
گیارہ بار پڑھیں۔

سُورَةُ التَّكْوِيْنِ

اس کے ایک بار پڑھنے کا ثواب ہزار آیت کے برابر ہے۔
سورۃ الفیل، سورۃ القریش، سورۃ الماعون، سورۃ الکوثر۔

سُورَةُ كَاْفِرُوْنَ

سات بار۔ یہ ثواب میں ایک چوتھائی قرآن کریم کے برابر ہے

سُورَةُ النَّصْرِ

۲۱ بار۔ یہ ثواب میں ایک چوتھائی قرآن کریم کے برابر ہے،

سُورَةُ الْاٰخِلَاصِ

یہ سورۃ ایک تہائی قرآن کے برابر ہے جو دس بار پڑھے اس کے لئے سعادت
میں ایک قصر بنایا جاتا ہے۔

سُورَةُ الْفُلُقِ، وَالنَّاسِ

یہ دونوں سورتیں ہمزات اور شیطین اور جنات اور ہر بُری شے سے پناہ لینے والی اور سب سے پہلے اللہ تک پہنچنے والی اور سچی کو محبوب ہیں انہیں سات یا گیارہ بار پڑھیں۔

سُورَةُ الْفَاتِحَةِ

امّ العلوم سبع المثانی اور قرآن عظیم ہے ایسی سورت نہ تو ریت میں ہے اور نہ ہی زبور میں۔ نہ انجیل میں اور نہ ہی قرآن میں۔ اور نہ ہی ہم سے پہلے کسی اور امت پر اتری۔ یہ سورۃ قرآن عظیم ہے۔ جو ہمیں نازل ہوا۔ یہ سورۃ شفا ہے ہر مرض سے اور کھولنے والی ہے ہر فیض کی۔ آمین!
عصر کے وقت سورۃ نبار یعنی عَمَّ يَتَسَاءَلُونَ پڑھیں۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ
إِئْتِنَا مِنْ آيَاتِكَ يَا رَبُّ الْعَالَمِينَ

یہ اذکار مخصوص آورادیں۔ ان کے علاوہ ہمہ تن ومن اللہ کے ذکر میں محو مستغرق ہوں۔ اور ہر حال میں ہر وقت چلتے تھمتے غرضیکہ ہر وقت بیٹھے لیٹے اللہ اللہ کریں۔

تفسیر صلوة الوسطیٰ - ذکر دوام

صلوة الوسطیٰ کی ایک تفسیر یہ بھی ہے کہ ایک نماز سے دوسری نماز تک اپنے آپ کو نماز ہی میں تصور کرتے ہوئے اللہ کے ذکر میں مصروف رہیں،

ذکر دوام فی الحقیقت صلوة دوام ہے ان اذکار میں سے جو ذکر آپ کی قسمت میں ہے اختیار کریں۔ اگرچہ ہر ذکر کی ہر مسلمان کو عام اجازت دی جا چکی ہے۔ پھر بھی کسی سے اجازت حاصل کرنا بے شک برکت کا موجب اور استقامت کا باعث ہوتا ہے بہترین ذکر لَا إِلَهَ إِلَّا اللَّهُ ہے جسے اصطلاح میں لفظی اثبات کہتے ہیں۔

عام آدمی اور ہر آدمی اس کا متحمل نہیں ہو سکتا۔ اس کے علاوہ سبحان اللہ سبحان اللہ کہیں۔ ماشا۔ اللہ سبحان اللہ سبحان اللہ کی قطاریں باندھ دیں ایسی قطاریں جو کبھی ٹوٹ نہ سکیں اور جسے کوئی توڑ نہ سکے۔ جو فرشتہ تاعرش مستقیم و استوار ہوں۔

اگرچہ ذکر کی اصل لَا إِلَهَ إِلَّا اللَّهُ اللهُ اللهُ اللهُ ہو ہے لیکن عام آدمی پاس انفاس کا کبھی متحمل نہیں ہو سکتا۔ اس کی بجائے سبحان اللہ سبحان اللہ بے شک بہترین نعم البدل اور بلوغ المرام ہے یہ جلیل القدر اولین کلمہ ہے جسے اللہ سبحانہ نے حاملین عرش کو سب سے پہلے تعلیم فرمایا اللہ نے جب عرش کو پیدا کیا اور فرشتوں کو اس کے اٹھانے کا حکم دیا۔ وہ اٹھانے سکے تو فرمایا۔ میں تمہیں ایک جلیل القدر کلمہ بتلاتا ہوں۔ اور وہ سبحان اللہ ہے۔

یوم المہیشاق

جب فرشتوں نے سبحان اللہ کہا عرش اٹھ کھڑا ہوا۔ اس وقت سے تمام فرشتوں کی تسبیح سبحان اللہ سبحان اللہ ہی ہے اس کے بعد یوم الست

میں حضور اقدس داخل جناب رسول اکرم واجمل حضرت محمد رسول اللہ صلی اللہ علیہ وسلم نے ساری خدائی کو جو یوم ازل میدان میں حاضر تھی سبحان اللہ سبحان اللہ ہی پڑھنے کی تعلیم دی۔ گویا اس جلیل القدر کلمہ سبحان اللہ کو قدیم ترین اہمیت حاصل ہے جو کسی اور کلمہ کو نہیں۔ اس کا مسلسل عمل تیرے بدن سے سُستی و کابلی کو جلادے گا اور تیری رگ رگ میں اپنا نور بسا دے گا انشاء اللہ

يَا حَيُّ يَا قَيُّوْمُ! اَلْحَمْدُ لِلّٰه!

جو دوست لا الہ الا اللہ یعنی پاس انفاس کا ذکر کرے۔ اس طرح کرے اور یہ ابتدائی مرحلہ ہے کہ ذکر کرے رب اپنے کا دم بدم لا تعداد جب تک کہ آدے دم۔ اور یہ کلمہ لا الہ الا اللہ ابتدا ہے۔ اگر اللہ نے چاہا پھلے پھولے گا پھر یہ ذکر اور پہنچا دے گا تجھے تیری مراد کو۔ صیتل کر دے گا، تیرے دل کو اور کھول دیگا اس ناپائیدار دنیا اور فانی دنیا کی حقیقت تجھ پر۔ پس تو ہو جاتے گا اس کی ہر چیز سے متنفر اور بیزار۔ اور ہو جاتے گی یہ دنیا اور اس کی ہر چیز تیری نظروں میں بے وقعت اور ذلیل۔ اور قریب کر دے گا تیرے مطلوب کو، جو اللہ ہے اور سد باقی رہنے والا ہے اور نصیب ہوگی تجھے ابدی راحت کی زندگی۔ تو اپنے محبوب کو حاضر و ناظر جان کر اس کا ذکر کر۔ اور ایسے کر، جیسے کہ کوئی غلام اپنے بادشاہ کے حضور میں حاضر ہو کر عجز و انکسار کیا کرتا ہے تیرا یہ حال اور ریاضت تجھے کہیں بھی نہیں پہنچا سکتی اس لئے کہ یہ اصل پر مبنی نہیں جس نے اللہ کو عرش پر سمجھ کر اللہ کا ذکر کیا اس نے اپنے معبود کو نہیں پہچانا، نہ ہی پوری طرح اس کا ذکر کیا ہے۔

تیرا معبود تیرے اور تو اپنے معبود کے رُو برو ہے افضل ترین ذکر لآ
 الہ الا اللہ ہے اسی ذکر سے اس کا ذکر کر۔ یہی ذکر اسے ہر ذکر سے پسند
 اور اسی میں اس کی خوشنودی و رضا ہے اس لئے کہ جو مدعا، مطلب اور ناپاثر
 اس کلمے میں ہے کسی اور میں نہیں۔ لا الہ الا اللہ کا ظاہری مطلب یہ ہے
 کہ اللہ کے سوا کوئی اور معبود (عبادت کے لائق) نہیں۔ اور۔ باطنی
 یہ ہے کہ اللہ کے سوا کوئی اور موجود ہی نہیں۔ ہر موجود کا وجود اللہ سے
 ہے اور اللہ کے سوا کسی بھی اور شے کا اپنا کوئی وجود نہیں۔ اور نہ ہی
 کسی شے کو کسی بھی شے پہ کسی بھی قسم کی کوئی قدرت و تصرف حاصل ہے
 مگر اللہ کے حکم سے۔ اور اللہ کا حکم سدا جاری ہے اس کا یہ مطلب
 نہیں کہ ہر شے اللہ ہے بلکہ یہ مطلب ہے کہ ہر شے میں اللہ ہے اور ہر
 شے ہر حال میں معذور و مجبور اور محکوم و مقدر ہے پس ہر شے اللہ کے
 نور سے قائم اور موجود ہے۔ کائنات کی ہر شے میں اللہ اور کوئی بھی شے
 اللہ سے خالی نہیں۔ جس طرح بادشاہ کی موجودگی میں کسی بھی غلام کو کسی بھی
 حرکت پہ کوئی جرات نہیں رہتی اسی طرح اس طالب سے جو اللہ کو حاضر
 و ناظر جان اور مان لیتا ہے نافرمانی کی جرات نہیں رہتی۔ ہر شے کے دو وجود
 ہیں ایک فانی ایک باقی ہے جو تو دیکھتا ہے فانی ہے اور جس کے نور سے ہر
 شے موجود اور قائم ہے وہ تو دیکھ نہیں سکتا، باقی ہے پہلی لا الہ اور دوسری
 لا اللہ ہے لا الہ لہی لا اللہ اثبات۔ لا الہ مقام فنا لا اللہ بقا ہے۔ لا الہ
 سے ہر شے کی نفی کہ اور لا اللہ سے قائم کر۔ کائنات کی ہر شے میں اللہ کو

دیکھ! ہر شے اللہ نہیں ہر شے میں اللہ ہے

گھاس کے اس سوکھے ہوتے تنکے اور گلاب کے اس مہکتے ہوتے پھول میں ایک ہی نور جلوہ گم ہے۔ صنعت میں صانع کو دیکھ اور صانع صنعت میں ایسے پوشیدہ ہے جیسے گنے میں گڑ۔ کاریگر کی کسی کاریگری کو حقیر مت جان۔ اور نہ ہی کوئی نقص نکال۔ کاریگر نے ہر شے نہایت کمال کاریگری سے بنائی ہے کائنات کی کسی بھی شے کا اپنا کوئی وجود نہیں۔ ہر شے کامو جو کر نیوالا اللہ ہے لا الہ الا اللہ مقام نیست و نابود اور لا الہ الا اللہ مقام ہست و بود ہے۔ نیستی میں ہستی تلاش کر۔ تیرے اس قلبوت کے اقلیم میں تیرا معبود جلوہ گم ہو اور تو سدا اپنے محبوب کے حضور میں سجدہ ریز رہے یعنی تن نگری میں اور من نگری میں نگری کا بادشاہ رونق افروز رہے۔ تو اس کے حضور میں سجدہ ریز رہے۔ یا حی یا قیوم۔ ہر وقت ہر حال میں یہ سوچ۔ جو میں کہتا ہوں اللہ سنتا ہے جو میں کرتا ہوں اللہ دیکھتا ہے اور جو میں سوچتا ہوں اللہ جانتا ہے پس اللہ کے حضور میں تیرا بولنا گستاخی۔ تدبیر نفاق اور ہستی عین شرک ہے۔ یا حی یا قیوم!

وَإِخْرُودَ عَوْسًا إِنَّ الْحَمْدَ لِلَّهِ رَبِّ الْعَالَمِينَ ۝

روزے

رمضان کے تیس روزے ہیں۔ اس کے بعد مندرجہ ذیل نفل روزے

رکھیں: شوال الحکمتم کے چھ روزے، یوم عاشورہ یعنی دس محرم اور ایک

دن عاشورہ کے بعد بھی۔ تاکہ یہود سے مشابہت نہ ہو۔ شب برأت یعنی ۱۵ شعبان المعظم، عشرہ ذالحجہ، ایام بیض یعنی ہر ماہ کی ۱۳، ۱۲، ۱۱ اور روزہ رکھیں۔

زکوٰۃ

اگر آپ صاحب نصاب ہوں تو باقاعدہ اپنے مال کی زکوٰۃ نکالیں۔ کبھی ترک نہ کریں۔ جب تک کوئی اپنے مال کی پوری زکوٰۃ ادا نہیں کرتا اس کے تمام اعمال معوق رہتے ہیں زکوٰۃ مال کو پاک کر نیوالی ہے زکوٰۃ دینے سے مال کم نہیں ہوتا۔ زکوٰۃ دینے سے مال میں برکت ہو جاتی ہے۔

زکوٰۃ کے علاوہ اللہ کی غریب و نادار، بیمار و محتاج مخلوق کی دستگیری کیا کریں۔ بیوہ یتیم، مسکین کی سچی الامکان اور ہمیشہ خدمت کرتے رہا کریں۔ آپ کے لذق میں سے بہت سوں کا سحتی ہے۔ آپ کسی سحتی والے کو کبھی محروم نہ کریں مثلاً آپ کے مال میں جو اللہ نے آپ کو دیا ہے اللہ کی بہت سی مخلوق کا سحتی ہے مثلاً بیوہ کا سحتی ہے یتیم کا سحتی ہے بیمار کا سحتی ہے نادار کا سحتی ہے، مسافر کا سحتی ہے مظلوم کا سحتی ہے قحط زدہ کا سحتی ہے، اور طالب علموں کا بھی سحتی ہے۔ ہا شاء اللہ!

دین متین ہے

دین کی باتوں میں بحث نہ کریں۔ کسی سے کوئی مستد دریافت کرنا، سو بردباری سے کام لیں۔ چار مشہور مجتہد ہوتے ہیں۔ امام اعظم، امام شافعی

امام احمد بن حنبلؒ، امام مالکؒ سب کے سب سیدھی راہ پر تھے۔ جو جس سے عقیدہ رکھتا ہے سچی پر ہے۔ دین کے کسی ادارے کی شان میں ہتک آمیز کلام نہ کریں۔ کسی میں کوئی عیب دیکھیں پردہ ڈالیں۔ کسی کا پردہ فاش نہ کریں ہو سکے تو اس کی برائی دُور کرنے کی کوشش کریں۔ مسلمان کی سب سے قیمتی چیز وقت ہے اسے ضائع نہ کریں دنیاوی امور سے فراغت پا کر دین کی محنت میں مصروف ہو کر راحت تلاش کریں۔ یعنی دنیاوی کاموں سے فارغ ہو کر تفریحی سیر گاہوں میں جانے کی بجائے درس گاہوں کی طرف جاتیں۔ اللہ کے ذکر کو ہر ذکر پہ مقدم جانیں۔ اور جہاں جاتیں ذکر کہتے کرتے اور ذکر ہی کہتے جاتیں جن کاموں سے منع کیا گیا ہے باز رہیں۔ اور جن کاموں کا حکم دیا گیا ہے کریں۔ انہیں خود بھی کریں۔ اور جن سے روکیں ان سے خود بھی باز رہیں۔ اپنے علم پہ عمل کریں۔ جو عمل ایک بار اختیار کریں کبھی ترک نہ کریں

پرکھ

پردہ اسلام کا مستند حکم ہے اپنے اہل و عیال کو پردے کا حکم دیں اور اپنے پڑوسی کو بھی پردہ کی تلقین کریں۔ اکثر فسادات کا موجب بے پردگی ہی ہے اور ہر کسی کو ہر کسی سے پردہ کی اہمیت بتائیں۔

عورت کا گھر سے خوشبو لگا کر نکلنا، اپنے محرم کے بغیر اپنی زینت کو ظاہر کرنا، اور نامحرم مرد کا نامحرم عورت سے، اسی طرح نامحرم عورت کا نامحرم مرد سے خفیہ یا اعلانیہ دوستی اور میل جول رکھنا یا کسی اور قسم کا رشتہ استوار کرنا (معاذ اللہ)

ہے۔

اپنے علم پر عمل کریں جن باتوں سے منع کیا گیا ہے باز رہیں (جن باتوں سے خود باز رہیں ان سے لوگوں کو بھی باز رہنے کی تلقین کریں۔ اسی طرح جن باتوں کا حکم دیا گیا ہے انہیں کریں اور لوگوں کو بھی کرنے کی تلقین کریں) جب کسی سے کوئی وعدہ کریں پورا کریں کبھی جھوٹ نہ بولیں۔ بندہ جب جھوٹ بولتا ہے تو کرنا کا تبین اس کے جھوٹ کی بُرے میل بھر دُور چلے جاتے ہیں۔ اپنے کسی مسلمان بھائی کی غیبت نہ کریں۔ نہ سنیں۔ نہ ہی اپنی، موجودگی میں کسی کو کسی کی غیبت کرنے دیں۔ غیبت کرنا ایسے ہے جیسے کہ کوئی اپنے مُردہ بھائی کا گوشت کھاتے۔ اسی طرح نہ چغلی کریں نہ سنیں۔ نہ ہی اپنی موجودگی میں کسی کو کسی کی چغلی کرنے دیں۔ چغلی خود جنت میں نہ جاتیں گے۔ کسی کے حال و مال پر حسد نہ کریں۔ حسد نیکیوں کو اس طرح جلا دیتا ہے جیسے کہ آگ سُکھی لکڑیوں کو۔ بڑوں کا ادب کریں، حکم مانیں، ان کے خلاف نہ بولیں۔ نہ ہی انہیں ستائیں جو حکم دیں مانیں کبھی انکار نہ کریں۔ مگر جبکہ قرآن اور سنت کے خلاف ہو۔ ہر معاملہ میں ادب ملحوظ رکھیں۔ کسی کی بھی ناہی نہایت نہ کریں۔ نہ ہی کسی پر کوئی ظلم کریں۔ ہر مظلوم کی مدد کریں۔ مخلوق اللہ کا کنبہ ہے اللہ کے کنبہ کے ساتھ احسان کریں۔ خوب یاد رکھیں احسان کا بدلہ احسان ہے۔ اور یہ کہ احسان کرنے والوں کو اللہ دوست رکھتا ہے اپنے بچوں کو، ادب سکھائیں۔

اپنے کسی مسلمان بھائی کو کسی قسم کی اذیت نہ پہنچائیں۔ آبروریزی نہ کریں۔

مشقت میں نہ ڈالیں۔ بُرا نہ کہیں اور نہ ہی کسی کی پردہ دری کریں۔ اگر کسی میں
 کوئی عیب دیکھیں پردہ پوشی کریں۔ تین دن سے زیادہ کسی مسلمان بھائی سے ناگہ
 نہ رہیں۔ ہر کسی کو سلام کہیں۔ سلام کا جواب دیں۔ کوئی دعوت کہے قبول کریں
 بیمار ہو! عیادت کو جائیں۔ مرجاتے تو بخازے کے ساتھ جائیں۔ کوئی زیادتی
 کمرے صبر کریں۔ انتقام نہ لیں معاف کر دیں۔ انتقام بھی کوئی جو انردی ہے؟
 درگزر بے شک جو انردی ہے ہر کسی کو نیک مشورہ دیں۔ امانت میں خیانت
 نہ کریں۔ کسی کو دھوکا نہ دیں۔ نہ کسی سے فریب کریں۔ نہ ہی کسی کو غلط فہمی میں
 رکھیں۔ کسی کے حال میں مبالغہ نہ کریں۔ نہ ہی اپنے تقویٰ پر فخر کریں۔ کوئی گناہ
 ہو جاتے، توبہ کریں۔ اصرار نہ کریں مثلاً وضو کریں۔ دو رکعت نفل پڑھیں۔ اُٹھ
 کی حمد و ثنا کریں۔ بھنور اقدس صلی اللہ علیہ وسلم پر درود و سلام بھیجیں۔ اپنے
 گناہ کا اعتراف کریں۔ پھر توبہ کریں۔ بے شک اللہ توبہ کرنے والوں کی
 توبہ قبول کرنے والے تو اب الرحیم ہیں۔ کسی گناہ کو معمولی نہ جانیں۔ دنیا میں
 مسافر کی طرح رہیں اور مسافر کے پاس کچھ بھی نہیں ہوتا مگر پہنا ہوا لباس
 اور چھوٹی ٹسی پتھی۔ جسے وہ آسانی سے اپنے طہراہ اٹھا سکے۔ یہاں سدا نہیں
 رہنا۔ اور نہ ہی لوٹ کر آنا ہے زندگی ایک دم ہے ایک ہو یا لاکھ! اسے
 ضائع نہ کریں۔ ذکر میں گزاریں۔ اطاعت میں گزاریں۔ فضول نہ گزاریں۔ اللہ
 اللہ سے جو نور پیدا ہوتا ہے فضول اور یہودہ باتیں اس نور کو بجھا دیتی ہیں۔
 اللہ کے ذکر کو ہر ذکر پر مقدم جانیں۔

ہر روز دنیا میں کہ وڑوں مجلسیں ایسی ہیں جو بیٹھتی ہیں اور اُٹھ جاتی ہیں۔

مگر ان میں نہ اللہ کا ذکر کیا جاتا ہے اور نہ ہی اللہ کے رسول مقبول صلی اللہ علیہ وسلم پر درود بھیجا جاتا ہے آپ جہاں بھی ہیں ہفتے میں ایک بار جب بھی آپ کو فراغت ہوا گھرے اللہ کے ذکر کی ایک مجلس لگایا کریں اور یاد رکھیں کہ اللہ کے ذکر کی ایک مجلس بیس لاکھ بڑی مجلسوں کا قارہ ہوتی ہے اللہ کے ذکر کی مجلس میں ہر کسی کو مدعو کریں۔ فرقہ بندی میں ہرگز نہ پڑیں۔ اللہ کے بندے مل جل کر اپنے معبود کی حمد و ثنا کریں۔ الحمد للہ!

ذکر کی مجلس میں یہ ذکر کیا کریں۔

سورة فاتحة شریف، سورة اخلاص، کوئی سادہ و شریف
سُبْحَانَ اللَّهِ الْعَظِيمِ، لَا إِلَهَ إِلَّا اللَّهُ،
اللَّهُ أَكْبَرُ، لَا حَوْلَ وَلَا قُوَّةَ إِلَّا بِاللَّهِ
الْعَلِيِّ الْعَظِيمِ، سُبْحَانَ اللَّهِ وَبِحَمْدِهِ
سُبْحَانَ الْمَلِكِ الْقَدُّوسِ، سُبْحَانَ
قَدُّوسٍ، يَا حَيُّ يَا قَيُّوْمُ، سُبْحَانَ رَبِّيَ الْأَعْلَى

یا جس ذکر کی اس وقت اللہ آپ کو توفیق دے پڑھا کریں۔ اور اس کا ثواب حضور اقدس صلی اللہ علیہ وسلم کی امت کی مغفرت کے لئے سببہ کر دیا کریں۔

اعمال میں میانہ روی اختیار کریں، عمل اگر چہ تھوڑا ہو لیکن روز ہو کسی

عمل کو باطل مت کریں۔ عمل ترک کرنا عمل باطل کرنا ہے

* مردوں کے لئے سونا، ریشم اور کسم کارنگا ہوا کپڑا پہنا حرام ہے سونے کی انگوٹھی نہ پہنیں۔ کسی اور کو پہننے دیکھیں اتار ڈالنے کی تلقین کریں۔

* چاندی سونے کے برتنوں میں نہ کھائیں۔

* کمرہ میں جاندار چیزوں کی تصویریں نہ لگائیں۔

* تاش، شطرنج اور جوآنہ کھیلیں۔

* شراب نہ پیئیں نہ پلائیں نہ کسی کے لئے لائیں۔

* سود نہ لیں نہ دیں، نہ لینے دینے میں آئیں۔ سود خور کی کوئی بھی چیز لیکر نہ کھائیں۔

* رشوت نہ لیں نہ دیں، نہ دلوائیں نہ لینے دینے میں آئیں۔

* ہمسایہ کے بڑے حقوق ہیں، آپ کے کسی ہمسایہ کو آپ سے کسی قسم

کا کوئی رنج نہ پہنچے، ہمسایہ کی عزت و آبرو کو اپنی عزت و آبرو سمجھیں۔

خبردار! آپ کا ہمسایہ رات کو کبھی بستر پر بھوکا نہ لوٹے۔

* رشتہ داروں سے صلہ رحمی کریں

* باپ کے دوستوں کا باپ کا سا ادب کریں۔ کبھی بے ادب نہ ہوں

* خالہ کی ماں کی سی خدمت کریں اور خالہ کو ماں جانیں اور چچے کو باپ۔

* گرانی کے وقت اس نیت سے غلہ نہ روکیں کہ ہنگامہ ہونے کے بعد

پچھیں گے۔

* تمام دنیا کے مسلمان بھائیوں کو اپنا بھائی جانیں۔

- * جو چیز اپنے لئے پسند کریں اپنے بھاتی کے لئے بھی کریں۔
- * بیکس، یتیم، بیوہ، مسکین و محتاج کی خبر گیری کریں۔
- * مخلوق کی خدمت کر کے خالق کی رضا تلاش کریں۔
- * کسی کو حقیر نہ سمجھیں۔ نہ کسی کا حق ماریں اور کسی مخلوق کا دل نہ دکھائیں
- * ٹوٹے ہوئے دلوں کی ڈھارس بندھائیں۔
- * بزرگان دین اور اہل ذکر کی مجلس اختیار کریں۔ ان کی صحبت میں رہنا غنیمت جانیں اور رسول اکرم و اہل صلی اللہ علیہ وسلم کی محبت سے ہمیشہ سرشار رہیں اور ماشا۔ اللہ یہ آپ کی، اعلیٰ ارفع اور قابل رشک زندگی کا آغاز ہے اور انجام بھی بخیر ہوگا
- * اپنے آپ کو محروم نہ کہا کریں، مسلمان کبھی محروم نہیں رہتا، محروم وہ ہے جو ثواب سے محروم ہے
- * یہ کبھی نہ کہیں۔ ہماری دعا کہاں قبول ہوتی ہے۔ اللہ تعالیٰ عزوجل، ذوالجلال والاکرام سب کی دعا قبول فرماتے ہیں۔
- * اپنے تئیں بڑے القاب سے نہ پکارا کریں مثلاً مجروح، بد نصیب، محروم تمنا، وقف بد حال وغیرہ بلکہ یوں کہا کریں منتظر، خوشحال، انکساجبمل، احسن، شاد، راحت نصیب وغیرہ
- * رات کو سونے سے پہلے کھانے پینے کے تمام برتن دھو دھلوا کر ڈھانکیں۔
- * اگر گھر میں کہیں آگ ہو اسے بجھا دیں۔

* اگر آپ حاکم ہیں تو اپنے محکوموں کی نگہداشت رکھیں۔ ان کے ساتھ شفقت سے پیش آئیں۔

* اگر آپ کسی کے ہتھ دہار اور شریک کار ہیں، ان کی ظاہری باطنی بھلائی چاہیں۔

* اگر آپ تاجر ہیں اپنی تجارت میں جھوٹ نہ بولیں۔ فریب نہ کریں دھوکا نہ دیں۔

* جو مویشی آپ کے زیر نگیں ہیں ان کے صحیح حقوق ادا کریں۔ اچھی خوراک اور ان کے آرام کا خیال رکھیں۔

* ہر جاندار پر رحم کریں۔

* اپنے پڑوسی، رشتہ دار، محلہ والوں، شہر والوں اور ہر کسی سے انسان ہونے کے رشتہ پر ان سے بھلائی سے رہیں۔

* کسی کے متعلق اپنے دل میں بخل، کینہ نہ رکھیں۔ اور نہ ہی بدگمانی رکھیں

* کسی پر بہتان نہ باندھیں۔ یہ سب شیطان کے مہلک ہتھیار ہیں

* اگر آپ پر کسی بھی قسم کی کوئی سختی، بیماری، پریشانی، غم، مصیبت ہو تو اسے

اپنے ہی بُرے عملوں کی شامت سمجھیں۔ کسی دوسرے کے ذمہ نہ لگائیں

بلکہ یہ کہیں کہ یہ سختی، یہ بیماری، یہ پریشانی، یہ غم، یہ مصیبت اور یہ

بد حالی بس میرے ہی گناہوں کی بدولت مجھ پر وار رہے۔ کسی اور کی

بدولت ہرگز نہیں۔ پس استغفار کریں اور بار بار کریں۔ بیشک استغفار

ان سب کا واحد علاج ہے۔

* کسی سے مزدوری کروائیں تو اس کی اجرت اس کا پسینہ خشک ہونے سے پہلے ادا کریں۔ مزدور دن کا کام ختم کر کے شام کو اپنی مزدوری لے کر اپنے گھر لوٹے۔

* جنگلی، فضائی پرندوں کو بچروں میں قید نہ رکھیں۔ انہیں آزاد کر دیں۔

جدھر چاہیں جائیں اور جہاں چاہیں جائیں۔ شکار اگرچہ جائز ہے تاہم سارا دن جانوروں کے پیچھے کتے اور بندو قیوں لئے نہ پھریں۔

* ہر مذہب میں ایک بہترین صفت ہوتی ہے۔ ہمارے مذہب اسلام کی وہ بہترین صفت حیا ہے کبھی ننگے نہ نہایتیں۔ یہاں تک کہ حمام میں بھی کپڑا باندھ کر نہایتیں۔ ران شرمگاہ ہے کسی زندہ و مردہ کو ران نہ دکھلائیں نہ دیکھیں۔

* جانوروں کو آپس میں لڑا کر تماشا نہ دیکھیں۔

* لڑکے لڑکی کی شادی کی سب سے بڑی رسم نکاح پڑھ کر نکھت کرنا ہے۔ اس کے سوا کسی بھی رسم کے ہرگز نہ پابند نہ ہوں۔

* سادہ کاناہ، سادہ پہنا، گھاس کی گلی (جھونپڑی) میں رہنا دنیا سے بے رغبت ہو کر شب و روز اللہ کے ذکر میں مشغول و مصروف رہنا

رہبانیت نہیں عین اسلام ہے

یا حی یا قیوم! اللہ تعالیٰ اپنے لطف و کرم سے آپ کے گناہ معاف کرے۔ آمین۔ آپ کو کسی کا محتاج نہ کرے۔ آمین۔ آپ کو نیکی کے قریب اور بہت قریب اور بدی سے دُور رکھے۔ آمین۔ اولاد نیک ہو آمین

پر مشکل آسان ہو آمین۔ اللہ اور اللہ کے رسول اکرم واجلی اطیب و طہر
 صلی اللہ علیہ وسلم کی محبت عطا ہو آمین۔ اور خاتمہ بالخیر ہو۔ نزع آسان
 ہو۔ آمین۔ قبر کے عذاب سے نجات ہو آمین اور جنت مقام ہو آمین
 یا حی یا قیوم!

* کھڑے ہو کر پانی نہ پیئیں۔ تین گھونٹ میں پیئیں۔ لیٹ کر کھانا نہ کھائیں
 چلتے پھرتے بازار اور گلی کوچوں میں کھاتے نہ پھریں۔ آب زمزم
 کھڑے ہو کر پیئیں۔

* قہقہہ مار کر نہ بھنسیں۔ نہ ہاتھ پر ہاتھ ماریں۔ نہ کسی کی نقل اتاریں۔ نہ
 مذاق اڑائیں۔

* مجلس سے علیحدہ کر کے کسی سے سرگوشی نہ کریں۔ یہ بدگمانیوں کو
 جنم دیتی ہے۔

* کھانا کھاتے وقت عنم کی باتیں نہ کریں۔

* رات کو بھوکا نہ سوئیں۔ یہ بڑھاپا لاتا ہے۔

* لوٹے کی ٹونٹی سے پانی نہ پیئیں۔

* گھر کی ویلیر پر نہ بیٹھیں۔

* ہانڈی میں کھانا نہ کھائیں۔

* قینچی سے زیر ناف بال نہ کاٹیں۔

* پگڑھی بیٹھ کر باندھیں۔


* نمیض، پاجامہ اور جوتا پہنتے وقت دائیں طرف سے اور اُتارتے

وقت باتیں سے شروع کریں۔

ہمارا مدعا سنت رسول اللہ صلی اللہ علیہ وسلم کی اتباع ہے اس کے سوا کوئی اور مقصد و مدعا نہیں۔ جہاں سے بھی کوئی سنت مطہرہ ملے لیں۔ اور مجھے بھی خبر دیں تاکہ میں بھی اس کو اپنے عمل میں لاؤں۔ اور دین کے اس معاملہ میں کبھی انا کو دل کے قریب بھی نہ پھٹکنے دیں۔ دین کی جہاں کوئی مجلس لگ رہی ہو اس میں حاضر ہوا کریں۔ اور وہاں سے کوئی نہ کوئی فیض پا کر لوٹا کریں۔ خبردار! اگر کبھی کسی بھی مجلس میں کسی بھی قسم کی گستاخی کی۔ ہر مجلس میں ادب کا عمامہ پہن کر جائیں۔ اور کبھی بے ادبی سے کسی سے پیش نہ آئیں اور نہ ہی غیر معقول حرکات کریں۔

يَا حَيُّ يَا قَيُّوْمُ

وَإِخْرُجْ عَوْنًا إِنَّ الْحَمْدَ لِلَّهِ رَبِّ الْعَالَمِينَ



شجرہ طیبہ

قادریہ مجددیہ غفوریہ رحیمیہ کریمیہ امیریہ

یارِ حیا رحم کر مجھ پر زحمت مصطفیٰ
ہم زحمت شاہِ مرادِ علی المرتضیٰ

اور حسن بصری خیر التابین کے فیض سے
اور حبیبِ عجمی کی برکت سے خدایا دلگشا،

خواجہ داؤد ظانی حضرت معروف کراچی
ہر دو شاہِ دیں کی برکت سے غفورِ انورِ مختار

خواجہ عبد اللہ، ستری سقلی اور حضرت جنید
بندۂ حق شیخ شبلیؒ کی دُعا سے یا حُدا

حُبِ ایمانی عطا کر اور رہ تو حید نیر
عبد واحد کے سب سے یا احد دکھلا سدا

بوالفرح طرطوسیؒ کی برکت سے دے فرحتِ قدیم
بوالحسن ہنکاریؒ کی حرمت سے دے حسنا

دو جہاں کی دے سعادت از طفیل بوسعدیؒ
محی الدین محبوب سبحانیؒ کی حرمت سے حیا

از طفیل بندۂ رزاق دے روزی حلال،

شرف ہے برکت سے شرف الدین کی اے مالکہ مرا
عبد و باب اور بہاؤ الدین اور سید عقیل
ان کی عزت سے کریم اعقل کامل کر عطا!

دین داری کو مری سے روشنی آفاق میں!
از طفیل شمس دین صحرائی با صدق و صفا
دے گدائی اپنے گھر کی اے غنی و سبے نیاز
از سعی شاہ گدار حمان امام اتھتیا۔

بوالحسن اور شمس دین عارف کی برکت سے الہیہ
اہل عرفاں میں جگہ ہے مجھ کو تو روز جزا
فضل کر مجھ پر طفیل شاہ گدار حمان کے
وز طفیل آن فضیل صاحب وجود و صفا!

دے کمال اور بادشاہی دین کی مالک مرے
از طفیل شاہ کمال و شاہ سکندر با وفا
خواجہ احمد مجتہد کے لئے ذی المکرم
بر ولایت اور مقام اور حال کر مجھ کو عطا!

آدمیت جھکو ہے از برکت آدم شریف
اور محبت ہے نبی کی از حبیب کبریا!
از طفیل شاہ بازو مومن گلگدی ولی
مجھ کو بھی ایمان عطا کر چھوایاں اولیا۔

دے مجھے صدیقیت کا مرتبہ اے صدقا

از کرم بشوازی صدیق آل صاحب ولا

حفظ دے شرعی حدودوں کا مجھے یا حافظا!

از سعی حافظ محمد باکمال و مقتدا!

مجھ کو بھی مقبول کرنا از کرم حضرت شعیبؑ

ذکر کرم عبد الغفور قطب عالم رہنما

سیدی عبد الرحیم اہل حکومت میں رحیم

کرتے اس احقر جہاں کو اختیار کا پشوا

سیدی عبد الکریم اہل حکومت میں کریم

کرتے اس احقر جہاں کو اختیار کا پشوا

یا کریم از طفیل سید میر احسن

ہر عطاء عین الفقر کا جامہ صدق و صف

ذکر طفیل جملہ مستان متہ عرفان بدہ

من کمیں ہر ایکے جگرہ جام دل کُشا

(آمین ثم آمین)




ابو ایس محمد برکت علی لودھیانوی

المہاجر الی اللہ والمتوکل علی اللہ العلی العظیم

حضرت شاہ عبدالغفور صاحب ساکن صوات بنیری
حضرت شاہ عبدالرحیم صاحب، ساکن سرسوادہ۔ ضلع سہارن پور
حضرت شاہ عبدالکریم صاحب نصیر پور کلاں ضلع سرگودھا
حضرت شاہ امیر الحسن صاحب ساکن محلہ شاہ ولایت ضلع سہارن
پور (بھارت)

ابو زین برکت علی عفی عنہ سابق سکونت موضع برہمی۔ ڈاکخانہ ہوارہ شریف
ضلع لدھیانہ، حال مقیم مقام الخفاف المصطفین،
دارالاحسان ضلع فیصل آباد۔



مُرید شد عزیز می و محبّی و مخلصی را نسخ الاعتقاد مقبول بارگاہ
ربّ ذوالجلال والاکرام

وارادت آورد و تائب شد بردست بندہ فقیر

ابو نیس محمد برکت علی لودھیانومی عفی عنہ

المہاجر الی اللہ والمتوکل علی اللہ العلی العظیم


گر طاعتش کنی شومی ،

ابو نیس محمد برکت علی عفی عنہ

المہاجر الی اللہ والمتوکل علی اللہ العظیم

امروز سعید و مسعود مبارک

یکشنبہ ۱۳ جمادی الاول ۱۴۰۳ ہجری المقدس



ما لا يدركه عين
 ما لا يحيط به عقل
 ما لا يوصف به لسان
 ما لا يفهمه قلب

بِسْمِ اللَّهِ الرَّحْمَنِ الرَّحِيمِ
 بِسْمِ اللَّهِ الرَّحْمَنِ الرَّحِيمِ
 بِسْمِ اللَّهِ الرَّحْمَنِ الرَّحِيمِ

قُلْ

عَشِقُ مُحَمَّدًا صَلَّى اللَّهُ عَلَيْهِ وَسَلَّمَ

مَذْهَبِي وَحِبَّتِي مِلَّتِي

وَطَائِفَتِي مَنْزِلِي!

(یہ کہہ، حضور اقدس صلی اللہ علیہ وسلم سے عشق میرا

مذہب، محبت میری ملت اور اتباع میری منزل)



ابو ایس محمد برکت علی اوجہا نوی عن

رَبَّنَا آتِنَا مِنَّا لِقَاءَ رَبِّكَ الرَّحْمَنِ الرَّحِيمِ
 آمين آمين آمين يَا رَبَّ الْعَالَمِينَ ط



Printed by Kenart Printers

بِسْمِ اللَّهِ الرَّحْمَنِ الرَّحِيمِ



بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ
وَعَلَى اللَّهِ تَوَكَّلْتُ وَاللَّهُ هُوَ أَعْلَمُ بِمَا تُعْمَلُونَ
وَعَلَى اللَّهِ تَوَكَّلْتُ وَاللَّهُ هُوَ أَعْلَمُ بِمَا تُعْمَلُونَ
وَعَلَى اللَّهِ تَوَكَّلْتُ وَاللَّهُ هُوَ أَعْلَمُ بِمَا تُعْمَلُونَ
وَعَلَى اللَّهِ تَوَكَّلْتُ وَاللَّهُ هُوَ أَعْلَمُ بِمَا تُعْمَلُونَ

۲۰

تَعْلِيم

تَعْلِيمُكَ

بِسْمِ اللَّهِ الرَّحْمَنِ الرَّحِيمِ
وَعَلَى اللَّهِ تَوَكَّلْتُ وَاللَّهُ هُوَ أَعْلَمُ بِمَا تُعْمَلُونَ
وَعَلَى اللَّهِ تَوَكَّلْتُ وَاللَّهُ هُوَ أَعْلَمُ بِمَا تُعْمَلُونَ
وَعَلَى اللَّهِ تَوَكَّلْتُ وَاللَّهُ هُوَ أَعْلَمُ بِمَا تُعْمَلُونَ

لِلتَّقْوَى وَالسَّوَابِغِ فِي سَبِيلِ اللَّهِ

بِإِذْنِ اللَّهِ

بِسْمِ اللَّهِ الرَّحْمَنِ الرَّحِيمِ
وَعَلَى اللَّهِ تَوَكَّلْتُ وَاللَّهُ هُوَ أَعْلَمُ بِمَا تُعْمَلُونَ
وَعَلَى اللَّهِ تَوَكَّلْتُ وَاللَّهُ هُوَ أَعْلَمُ بِمَا تُعْمَلُونَ
وَعَلَى اللَّهِ تَوَكَّلْتُ وَاللَّهُ هُوَ أَعْلَمُ بِمَا تُعْمَلُونَ

بِسْمِ اللَّهِ الرَّحْمَنِ الرَّحِيمِ
وَعَلَى اللَّهِ تَوَكَّلْتُ وَاللَّهُ هُوَ أَعْلَمُ بِمَا تُعْمَلُونَ
وَعَلَى اللَّهِ تَوَكَّلْتُ وَاللَّهُ هُوَ أَعْلَمُ بِمَا تُعْمَلُونَ
وَعَلَى اللَّهِ تَوَكَّلْتُ وَاللَّهُ هُوَ أَعْلَمُ بِمَا تُعْمَلُونَ

مؤلف: ابو امین محمد برکت علی لودھی نوی عنف عنفنا

المقام الجناح لطحات المبتول المصطفین

دارالاحسان - میل آباد - (پاکستان)

بِسْمِ اللَّهِ الرَّحْمَنِ الرَّحِيمِ

اللَّهُمَّ صَلِّ عَلَى سَيِّدِنَا مُحَمَّدٍ
وَآلِهِ وَعِثْرَتِهِ بِعَدَدِ كُلِّ مَعْلُومٍ لَكَ
أَسْتَغْفِرُ اللَّهَ الَّذِي
لَا إِلَهَ إِلَّا هُوَ الْحَيُّ الْقَيُّومُ وَأَتُوبُ إِلَيْهِ ط



یہ درود شریف اور استغفار حضرت خواجہ خواجگان سیدنا اولیس قرنی رضی عنہ

کا عمل اور سلسلہ عالیہ

قادریتہ، مجددیتہ، غفوریتہ، رحیمیتہ، کریمیتہ، امیریتہ

کا موروثہ درود شریف

دَارُ الْاِحْسَانِ کا ہر عقیدت مند اور طالبِ اکی مدامت کو اپنے اوپر لازم قرار دے، حقیقت
اوجھناش وقت اسکے پڑھنے کی تعداد خود ہی مقرر کر لیں۔ مثلاً ہر نماز کے بعد کم از کم گیارہ بار ضرور پڑھیں عشر
کی نماز کے بعد یا تہجد و فجر کے بعد کتر سے پڑھیں سلا ایسے بار یا تین بار، یا پانچ بار یا اس سے بھی زیادہ بار ضرور
ایک بات یاد رکھیں کہ جو تعداد ایک بار مقرر کریں، اس پر مدامت کھیں!
"مدینِ اعلیٰ"